

प्रेस विज्ञप्ति

कोरियाई प्रतिनिधिमण्डल ने मेट्रो के फेज-2 के निर्माण में दिखायी रूचि

25 अगस्त, 2015 जयपुर। दो दिवसीय दौरे पर सोमवार को जयपुर आए कोरिया रेल नेटवर्क अथोरिटी (केआरएनए) के प्रतिनिधिमण्डल ने दूसरे दिन मंगलवार को जयपुर मेट्रो फेज-2 के निर्माण में निवेश को लेकर गहन चर्चा की।

प्रतिनिधिमण्डल ने राज्य सरकार के अतिरिक्त मुख्य सचिव श्री अशोक जैन और जयपुर मेट्रो के अध्यक्ष एवं प्रबंध निदेशक श्री निहाल चन्द गोयल व मेट्रो के परियोजना निदेशक श्री अश्वनी सक्सैना सहित मेट्रो के अन्य अधिकारियों के साथ एक बैठक कर विस्तृत चर्चा की।

इस चर्चा में जयपुर मेट्रो के अधिकारियों ने कोरियाई प्रतिनिधिमण्डल को जयपुर मेट्रो के फेज-2 में निवेश के लिये कई जानकारियों से अवगत कराया। वहीं कोरियाई प्रतिनिधिमण्डल ने इस प्रोजेक्ट में निवेश के लिये अपनी रूचि दिखाई है। जयपुर मेट्रो अधिकारियों और कोरियाई प्रतिनिधिमण्डल के बीच हुई यह चर्चा पूरी तरह सकारात्मक रही।

गौरतलब है कि इससे पहले सोमवार को अपने दौरे के दौरान कोरियाई प्रतिनिधिमण्डल ने जयपुर मेट्रो के फेज 1ए मानसरोवर से चांदपोल तक मेट्रो में सफर का आनन्द लिया। वहीं फेज 1बी चांदपोल से बडी चौपड़ तक के निर्माण कार्यों का भी अवलोकन किया। इससे पहले सर्वप्रथम प्रतिनिधिमण्डल ने मानसरोवर स्थित जयपुर मेट्रो के डिपो का निरीक्षण किया था।